

இனிமையான குழந்தைகளே! தந்தைக்கு அனைவரின் மீதும் இரக்கம் ஏற்படுகிறது, வெறுப்பு ஏற்படுவதில்லை. அப்படி குழந்தைகளாகிய நீங்களும் யார் மீதும் வெறுப்பு காட்டாதீர்கள். இரக்க மனமுள்ளவர் ஆகுங்கள்.

கேள்வி. இரக்க மனமுள்ள தந்தைக்கு முழு உலகைக் குறித்து ஒரே திட்டம் தான் (பிளான்) உள்ளது, அது என்ன?

பதில். அனைத்து மனித ஆத்மாக்களையும் தத்துவங்களுடன் சேர்த்து தூய்மையற்ற நிலையிலிருந்து தூய்மையாக்குவது, முக்தி மற்றும் ஜீவன் முக்தியின் ஆஸ்தி கொடுப்பது. இந்த ஒரே ஒரு திட்டம் தான் தந்தையுடையதாக உள்ளது. குழந்தைகளாகிய நீங்கள் தந்தைக்கு உதவியாளர்கள். நீங்கள் முதலில் தன் மீது இரக்கம் கொள்ள வேண்டும். ப்ரீமத்படி நடந்து தன்னை தூய்மையாக்கிக் கொள்ள வேண்டும். பிறகு அனைவரையும் விகாரங்களின் அழுக்கிலிருந்து விடுவிக்கக் கூடிய சேவை செய்ய வேண்டும்.

பாடல்: என் மன வாசலில் யார் வந்தது. . . .

ஓம் சாந்தி! யார் வந்தது? தந்தை வந்தார். யாரிடம்? குழந்தைகளிடம். குழந்தைகள் யாரிடம் வந்துள்ளனர்? என்னிடம் வந்துள்ளனர் என்று தந்தை கூறுகிறார். இப்போது நீங்கள் முன்னால் அமர்ந்திருக்கிறீர்கள். தந்தை மிகவும் இரக்க மனமுள்ளவர் என்பதை அறிவீர்கள். என்னுடைய குழந்தைகளை மாயை மிகவும் துக்கம் நிறைந்தவர்களாக, தூய்மையற்றவர்களாக ஆக்கி விட்டது என்று தந்தை அறிவார். இது குழந்தைகளுக்குத் தெரியாது. தந்தைக்குத் தெரியும் எனும் போது இரக்கம் ஏற்படுகிறது அல்லவா! வெறுப்பு வராது. நான் உங்களை சுகத்தின் சம்மந்தத்தில் அனுப்பி வைத்திருந்தேன் என்று தந்தை கூறுகிறார். ஐந்தாயிரம் வருடத்தின் விஷயம் ஆகும். பிறகு நாடகத்தின்படி மாயை உங்களை துக்கமானவராக ஆக்கியது. முதலில் நீங்கள் சதோபிரதானமாக இருந்தீர்கள். பிறகு ரஜோ, தமோவில் வந்தீர்கள். இது எனக்குத் தெரியும். நீங்கள் என்னுடைய குழந்தைகள். நான் தான் குழந்தைகளாகிய உங்களை தூய்மைப்படுத்துவதற்காக, இராஜ்ய பாக்கியத்தைக் கொடுப்பதற்காக வர வேண்டும். தந்தை வந்துள்ளார் என்பதை குழந்தைகளும் புரிந்து கொண்டுள்ளனர். அன்புக்கடல், அமைதிக்கடல் ஆவார். நம்மை சுகம் அமைதி நிறைந்த உலகிற்கு அழைத்துச் செல்கிறார். இந்த மாயைதான் அனைவரையும் விட பெரியதிலும் பெரிய எதிரி என்பது தந்தைக்குத் தெரியும். ஆகையால் நான் வந்துள்ளேன். ஆனால் நான் விசித்திரமாக (உடலற்றவராக) இருக்கிறேன். ஆகையால் என்னை யாரும் தெரிந்து கொள்வதில்லை. கிருஷ்ணர் வந்து இராஜ்யோகத்தைக் கற்றுக் கொடுத்தார், சொர்க்கத்தின் எஜமானன் ஆக்கினார் என்று முன்னர் புரிந்து கொண்டிருந்தனர். ஆனால் எப்போது, எப்படி ஆக்கினார் என்பது யாருக்கும் தெரியாது. இப்போது தந்தைக்கு மிகவும் இரக்கம் ஏற்படுகிறது. ஏனென்றால் குழந்தைகள் மாயை அதாவது 5 பூதங்களின் வசப்பட்டவர்களாக உள்ளனர். மாயையின் வசப்பட்டவராக உள்ளனர். அவர்களை இப்போது விடுவிக்கிறேன். குழந்தைகளே! இப்போது எனக்காகவும் இந்த பாரதம் அல்லது முழு உலகிற்காகவும் நீங்கள் என் வழிப்படி நடந்திடுங்கள் என்று தந்தை கூறுகிறார். என்னை நினைவு செய்யுங்கள் மற்றும் இரக்க மனமுள்ளவராகவும் ஆகுங்கள். அனைவருக்கும் தந்தையின் அறிமுகம் கொடுங்கள். நீதிபதிகளும் கூட இறைவன் மீது சத்திய பிரமாணம் எடுக்க வைக்கின்றனர். ஆனால் ஏன்? இது யாருக்கும் தெரியாது. இறைவன் யார்? இறைவன் என்று மட்டும் சொல்லி விடுகின்றனர். தந்தை என்ற வார்த்தையும் உள்ளது. சத்திய பிரமாணம் செய்விக்கும் போது அவர்களுக்கு புரிவதே இல்லை. இறைத்தந்தை மீது சத்தியம் செய்யுங்கள் என்று சொல்லி விடுகின்றனர். ஆனால் தந்தையை தெரியவே தெரியாது. இப்போது அவர் இறைத் தந்தை என்பதை குழந்தைகளாகிய நீங்கள் அறிவீர்கள். சத்தியம் செய்கின்றனர். ஏனென்றால் நாம் தலைகீழ் காரியம் செய்தால் தந்தை தண்டனை கொடுப்பார் என்று தெரிந்துள்ளனர் - வீட்டில் குழந்தைகள் தலைகீழ் காரியம் செய்தால் தந்தை அடித்து விடக்கூடாதே என்ற பயம் இருப்பது போல. அவர்கள் இறைவன் மீது சத்தியம் செய்கின்றனர். ஆனால் இறைவன் யார் எப்படி தண்டிப்பார் என்பது தெரியாது. (சத்தியம் செய்வதற்காக) கிறிஸ்தவர்கள் பைபிளை எடுப்பார்கள். சிலர் கீதையை எடுப்பார்கள். கீதையின் பகவான் கிருஷ்ணர் என்று புரிந்து கொள்கின்றனர். ஆக கிருஷ்ணரை முன்னால் வைத்து மன்னிப்பு கேட்கின்றனர். ஒருவேளை நாம் பொய் சொன்னால் அவர் தண்டிப்பார் என்று புரிந்து கொள்கின்றனர். இப்போது சத்தியமானவர் என்று

தந்தையைக் கூறுவோம். கிறிஸ்துவை முழு உலகமும் சத்தியமானவர் என்று கூறுவதில்லை. எப்போதும் சத்தியமானவர் இறைத் தந்தை, ஆனால் அவரை அறிந்து கொள்ளவில்லை. தந்தை வந்து குழந்தைகளுக்கு பிறவி கொடுக்கும் போது தந்தையை அறிந்து கொள்கின்றனர். பாபா தன்னுடையவராக ஆக்கிக் கொண்டுள்ளார் என்பது குழந்தைகளாகிய உங்களுக்குத் தெரியும். இந்த தாய் (பிரம்மா) மூலமாக படைத்தார். அவர் ஆதி தேவ் என்றும் கூறப்படுகிறார். உண்மையில் ஆதி தேவியும் இருக்கிறார். ஒரு வேளை மம்மாவை ஆதி தேவி என்று கூறினால், இவர் (பிரம்மா) அவரை விட பெரிய ஆதி தேவி ஆகி விடுகிறார். இவை மிகவும் ஆழமான விஷயங்கள் ஆகும். விசாலமான புத்தியுள்ளவர்கள் தான் இந்த விஷயங்களைப் புரிந்து கொள்ள முடியும். தந்தை தூய்மையற்றவர்களை தூய்மைப்படுத்துபவர் என்று கூறவும் செய்கின்றனர். நல்லது. தூய்மையான உலகம் என்பது எது? முக்தியை தூய்மையான உலகம் என்று கூறுவோமா? அல்லது ஜீவன் முக்தியை தூய்மையான உலகம் என்போமா? இது யாருக்கும் தெரியாது. நிறைய பேர் பாடுகிறார்கள். பரமாத்மா வருகிறார் என்பது மட்டும் அவர்களுடைய புத்தியில் இருக்கிறது. ஆனால் அவருடைய பெயர், உருவம் குறித்து தெரியாது. பிறகு சர்வ வியாபி (எங்கும் நிறைந்தவர்) என்று கூறுகிறார்கள்.

தந்தை மிகவும் இரக்க மனதுடையவர், அன்புக் கடல் ஆவார். ஆக குழந்தைகளும் இரக்கம் காட்ட வேண்டும். அன்பு செய்ய வேண்டும். தந்தை மிகவும் இரக்கம் காட்டுகிறார். அவரை மெர்சிபுல் (இரக்கம் நிறைந்தவர்) என்று சொல்லப்படுகிறது. தந்தை சொல்கிறார், தத்துவங்களின் கூடவே முழு உலகத்தின் மீதும் நான் இரக்கம் நிறைந்தவனாக இருக்கிறேன். ஞானம் நிறைந்தவர் மற்றும் அன்பிலும் நிறைந்தவராக இருக்கிறேன். மிக இனிமையானவராக இருக்கிறேன். எப்படி ஸ்ரீ கிருஷ்ணர் அன்பானவரோ அதைப்போல அவருடைய வம்சத்தில் அனைவருமே அன்பானவர்கள். உண்மையில் இராஜாவுடைய வம்சம்தான் சொல்லப்படுகிறது. கிங் எட்வர்டின் இராஜ்யம் என்று சொல்வோம். இளவரசரின் இராஜ்யம் என்று சொல்லமாட்டோம். இளவரசர் பிறகு அரசனாக ஆகி விடுகிறார். ஆக இது கூட அப்படித்தான். கிருஷ்ணரின் இராஜ்யத்தோடு கிறிஸ்தவர்களின் தொடர்பு அதிகமாக இருக்கிறது. அந்த கிறிஸ்தவ மக்கள் கிருஷ்ணரின் இராஜ்யத்திலிருந்துமிகவும் சம்பாதிக்கிறார்கள். முதலில் கிருஷ்ணரின் இராஜ்யத்தை தன் கையில் எடுத்துக் கொள்கிறார்கள். பிறகு கொடுத்து விடுகிறார்கள். கிருஷ்ணருடையது அதாவது லட்சுமி நாராயணருடைய இராஜ்யம் இருந்தது அல்லவா, இப்போது அந்தக் கிறிஸ்தவர்கள் கிருஷ்ணருக்கு உலகத்தின் இராஜ்யத்தை கொடுத்து விடுவார்கள். எவ்வளவு அதிசயமான ரகசியமாக இருக்கிறது. இப்போது அவர்களே கிருஷ்ணரின் இராஜ்யத்திற்கு உதவி செய்து கொண்டிருக்கிறார்கள். கடைசியில் முழு இராஜ்யத்தையும் கிருஷ்ணருக்கு கொடுத்து விட்டு போய் விடுகிறார்கள். ஆகையால் கிருஷ்ணரின் வாயில் வெண்ணையை காட்டியுள்ளார்கள். மற்றபடி வெண்ணையால் ஆன உருண்டை எதுவும் கிடையாது. இரண்டு குரங்குகள் சண்டை போட்டுக் கொள்கிறது. பிறகு வெண்ணை கிருஷ்ணருக்கு கிடைத்து விடுகிறது. சகோதரர்கள் சண்டையிட்டுக் கொள்வதில்லை, குரங்குகள்தான் சண்டை போட்டுக் கொள்கின்றன. ஐந்து விகாரங்கள் கூட குரங்கிடம் அதிகமாக இருக்கிறது. இப்போது நீங்கள் கிருஷ்ணரின் வம்சத்தை உருவாக்கிக் கொண்டிருக்கிறீர்கள். உலக இராஜ்யத்தின் வெண்ணை உங்களுக்கு கிடைக்க வேண்டும். கொடுக்கல் வாங்கல் அதாவது கர்மங்களின் கணக்கு வழக்கு எப்படி உள்ளது. கிறிஸ்தவர்களின் கர்மத்தைப் பாருங்கள், இராஜ்யத்தை எடுத்துக் கொண்டு திரும்பக் கொடுக்க வேண்டும். தங்களுக்குள் எவ்வளவு சண்டையிட்டுக் கொள்கிறார்கள். இராஜ்யத்தின் வெண்ணை பிறகு உங்களுக்கு கிடைக்க வேண்டும். நீங்கள் இளவரசன், இளவரசியாக ஆகி விடுகிறீர்கள். குழந்தைகளாகிய நீங்கள் கூட மிக இரக்க மனதுடையவராக, அன்புக் கடலாக ஆக வேண்டும். வெறுப்பு காட்டக் கூடாது. உலகத்தில் ஒருவருக்கொருவர் வெறுப்பு காட்டுகிறார்கள். இராஜா, இராணியைப் போலவே பிரஜைகளும் வரிசைக்கிரமமாக வெறுப்புக் காட்டுகிறார்கள். தங்களுக்குள் சண்டையிட்டுக் கொண்டு இறந்து போவார்கள்.

பாபா மிக நன்றாக புரிய வைக்கிறார், இதில் வெறுப்புக் காட்டுவதற்கான எந்த விஷயமும் இல்லை. இந்த நாடகம் உருவாக்கப்பட்டுள்ளது. ஒவ்வொரு மனிதனும் தன்னை கீழான பாவியாக சொல்லிக் கொள்கிறார்கள். கோயில்களுக்குச் சென்று தன்மீது தானே வெறுப்புக் காட்டுகிறார்கள். மகாத்மாக்களை தூய்மையானவர் என்று புரிந்து அவர்களின் கால்களில் போய் விடுகிறார்கள். தாங்கள் தூய்மையானவர், நாங்கள் தூய்மையற்றவர்கள் என்று சொல்கிறார்கள். இந்த அனைத்து விஷயங்களையும் தந்தைதான் தெரிந்திருக்கிறார்.

மனிதர்கள் இறை தந்தையின் பெயரில் சத்தியம் செய்கிறார்கள் ஆனால் அதுகூட பொய்யாகி விடுகிறது. ஏனெனில் இறை தந்தையை தெரிந்து கொள்ளவில்லை. இறை தந்தை என்று சொல்லி

சத்தியம் செய்தால் அவரிடமிருந்து நமக்கு ஆஸ்தி கிடைக்கிறது என்பது புத்தியில் வர வேண்டும். சொர்க்கம் என்றால் என்னவென்று யாருக்கும் தெரியாது. இன்னார் இறந்தார் சொர்க்கவாசியாக ஆனார் என்று நீங்கள்தான் சொல்கிறீர்கள். ஆக அவர் எங்கே சென்றார். ஒன்றும் புரிந்து கொள்வதில்லை. தந்தைக்கு யார்மீதும் வெறுப்பு இல்லை. அவர் அனைவர்மீதும் அன்பு காட்டுகிறார்.

இப்போது குழந்தைகளாகிய நீங்கள் முன்னால் அமர்ந்துள்ளீர்கள், குறிப்பாக குழந்தைகளுக்கு பொதுவாக மற்றும் அனைவருக்குமே புரிய வைக்கிறார், குழந்தைகளாகிய உங்களுக்கு படிப்பித்து ஜீவன் முக்தி கொடுக்கின்றேன். மற்றும் அனைவரையும் முக்தி தாமம் அழைத்துச் செல்கின்றேன். எனக்கு அனைவர்மீதும் அன்பு உள்ளது. அந்த அரசாங்கத்தில் பலவிதமான திட்டங்களை தீட்டிக் கொண்டே இருக்கிறார்கள். பாபா சொல்கிறார், எனக்கு ஒரே ஒரு திட்டம் தான் உள்ளது. தூய்மையற்ற மனிதர்களை தூய்மையான தேவி தேவதைகளாக ஆக்கக்கூடிய திட்டம். பதீத பாவனரே வாருங்கள் என்று மனிதர்கள் அழைக்கவும் செய்கின்றனர். பிறகு அவர் யாரென்று தெரியாத காரணத்தினால் தன்னைத்தான் பதீத பாவனர் என்று சொல்லிக்கொள்கிறார்கள். ஆக பாபா புரிய வைக்கிறார், முதலில் உயர்ந்தவரிலும் உயர்ந்த தலைமை நீதிபதிக்கு சேவை செய்யுங்கள். அவருக்கு புரிய வைப்புகள் - ஆத்மாவிற்கு தந்தை ஒரே ஒருவர், அவர் மீது நீங்கள் ஏன் சத்தியம் செய்ய வைக்கின்றீர்கள்? சத்தியம் செய்ய வைக்கும்போது கிருஷ்ணரின் நினைவு வருகிறதா? கிறிஸ்தவர்களிடம் கேளுங்கள் - கிறிஸ்து நினைவிற்கு வருகிறாரா அல்லது இறை தந்தையா? பாவம் செய்தால் தண்டனை அடைய வேண்டியிருக்கும் என்று தெரிந்துள்ளீர்கள். ஆனால் தந்தை ஒருபோதும் தண்டனை கொடுப்பதில்லை. அவர் செய்பவர், செய்விப்பவர் ஆவார். தர்மராஜர் மூலமாக தண்டனை கொடுக்கின்றார். கடவுள் மிக அன்பான தந்தை ஆவார். தந்தைதான் சுகத்தையும், துக்கத்தையும் கொடுக்கிறார் என்று அவர் மீது பொய்யான களங்கத்தை ஏற்படுத்தி விட்டார்கள். ஆக அவர் இரக்கமற்றவரா என்ன? மெர்சிபுல் என்று பாடுகிறார்கள். நான் எப்படி இரக்கமற்றவராக இருப்பேன் என்று தந்தை சொல்கிறார். மாயை உங்கள் மீது இரக்கமற்றதாக இருக்கிறது. நான் அதிலிருந்து விடுவிக்கிறேன். மாயை உங்களை சபித்து விட்டது. இதுகூட விளையாட்டாகும். சுகதாமம் துக்கதாமமாக ஆகியே தீர வேண்டும். பாரதம்தான் சுகதாமமாக இருந்தது. இப்போது துக்கதாமமாக இருக்கிறது. பாபா பிறகு சுகதாமத்தின் எஜமானராக மாற்றுகின்றார். ஆனால் அவரே நம்மை துக்கதாமத்தின் எஜமானராக மாற்றுவாரா என்ன? பாபா அன்புக்கடல் என்று குழந்தைகள் சொல்கிறார்கள் பாபா உங்களுடைய ஸ்ரீமத்படி நடந்து நாங்கள் எங்களை தூய்மையாக்குவோம், எங்களுக்கு நாங்களே இரக்கம் காட்டுவோம் என்கிறார்கள். எந்தளவு ஆசிரியரிடம் படிப்பார்களோ அந்தளவு தன்மீது இரக்கம் காட்டுவார்கள். இல்லையானால் தோல்வி அடைவார்கள். இப்போது உங்கள் புத்தியில் நல்ல விதமாக ஞானம் உள்ளது. ஞானம் நிறைந்தவராக, இரக்கம் நிறைந்தவராக, தூய்மையற்றவரிலிருந்து தூய்மையானவரான ஆக்கக் கூடியவர் ஒரே ஒரு தந்தை. ஆக அவருடைய வழிப்படி நடக்க வேண்டும். தன்னுடைய வழி என்பது இராவணனுடைய வழியாகும். ஸ்ரீமத்படி நடக்காமல் தன்னுடைய வழிப்படியோ, மற்ற மனிதர்களின் வழிப்படியோ நடந்தால் தோல்வி அடைவார்கள். ஸ்ரீமத்படி ஒவ்வொரு அடியிலும் நடந்தால் படகு கரை சேர்ந்து விடும். இது மிக உயரமான ஏணியாகும். மாயையின் புயல் விதவிதமாக வருகிறது ஆனால் தந்தைக்கு யார்மீதும் வெறுப்பு இல்லை. குழந்தைகளும் அப்படி ஆக வேண்டும். அனைவரும் அஜாமில் போன்ற பாவிகளாக இருக்கிறார்கள். ஒரு பாடலில் கூட வருகிறது - நான் ஒரு சிறிய குழந்தை ஆவேன் நான் ஒரு மாதக்குழந்தை ஆவேன் என்று சொல்கிறார்கள் அல்லவா. உங்களிடம் நிறைய பழைய குழந்தைகள் (சீனியர்) இருக்கிறார்கள். அவர்களை நீங்கள் தூய்மையாக ஆக்கிக் கொண்டிருக்கிறீர்கள் ஆக சிறிய குழந்தையாகிய என்னையும் நீங்கள் தூய்மையாக்குங்கள். அப்போது பாபா சொல்கிறார் - ஸ்ரீமத்படி நடந்தால் பழையவர்களை விடவும் நன்றாக முன்னால் போக முடியும். லிப்ட் கூட கிடைக்கிறது. தாமதமாக வருவதால் உங்களுக்கு சக்திகள் மூலமாக யோகதானம் கிடைக்கிறது. சக்திகளும் வரிசைக்கிரமமாக இருக்கிறார்கள். சக்திகள் மீது புத்தியை செலுத்துங்கள் என்று சொல்லப்படுவதில்லை, சக்திகளிடமிருந்து எழும் சங்கொலியை கேளுங்கள். புத்தியை பாபாவிடம் செலுத்த வேண்டும். தந்தையை நினைவு செய்தால் பாவகர்மங்கள் வினாசம் ஆகி விடும். தண்டோரா அடிக்க வேண்டும். இங்கே மூடநம்பிக்கைக் கான எந்த விஷயமும் இல்லை. கல்லூரியில் எந்த மூட நம்பிக்கையும் இருக்க முடியாது. இது இறைதந்தையின் பல்கலைக்கழகம் ஆகும். ஞானம் நிறைந்த இறைதந்தை அமர்ந்து குழந்தைகளுக்கு படிக்க வைக்கிறார். நாம் மனிதலிருந்து தேவதை ஆக வேண்டும் என்பது உங்களுடைய குறிக்கோளாகும். அவர்கள் மனிதலிருந்து வக்கீல் ஆகிறார்கள் என்றால் புத்தியை வக்கீலிடம்

செலுத்துகிறார்கள். டாக்டர் மீது புத்தியோகத்தை செலுத்துவதில்லை. இதுவும் கல்லூரி ஆகும். மூடநம்பிக்கை அல்ல. இங்கே குறிக்கோள் இருக்கிறது. இறைதந்தை நமக்கு படிப்பித்துக் கொண்டிருக்கிறார். கீதையில் கூட பகவானுடைய மகாவாக்கியம் என்று உள்ளது ஆனால் பகவான் யார்? இதை கீதை சொல்லக் கூடியவர்களும் தெரிந்து கொள்ளவில்லை. இந்த பிரம்மாகூட சொல்கிறார் நான்கூட கீதை படித்திருந்தேன். இன்றைய மனிதர்கள் சாஸ்திரங்களை ஏற்றுக் கொள்வதில்லை. கீதையை எடுக்கும்போது அவர்களுடைய புத்தி கிருஷ்ணரிடம் போய்விடுகிறது. கிருஷ்ணரை அனைத்து தர்மத்தினரும் ஏற்றுக்கொள்ள மாட்டார்கள். கீதை அனைத்து சாஸ்திரங்களுக்கும் தலைக்கிரீடம் ஆகும், சிவபாபாவால் சொல்லப்பட்டதாகும். இறைதந்தை சொல்கிறார் அவர் சொர்க்கத்தை படைப்பவர் ஆக தந்தையிடமிருந்து சொர்க்கத்தின் ஆஸ்தி கிடைக்க வேண்டும். மற்றும் தந்தையின் வீட்டிற்குச் செல்ல வேண்டும். இறைவனிடம் செல்ல விரும்புகிறார்கள். அனைவரும் முக்தியைத்தான் விரும்புகிறார்கள். அந்த மனிதர்கள் ஜீவன் முக்தியைப் பற்றி தெரிந்து கொள்ளவில்லை. தந்தை சொல்கிறார், நான் படிப்பிக்கிறேன் ஆக நான் எப்படி சர்வ வியாபியாக இருப்பேன். சர்வ வியாபி என்று சொல்வதால் வாய் இனிப்பதில்லை. ஆக குழந்தைகள் இந்த விஷயங்களை நன்றாக தாரணை செய்யுங்கள். மற்றும் மிக இனிமையானவராக மாறுங்கள். யார்மீதும் வெறுப்பு காட்டக்கூடாது. மருத்துவர்கள் யாருக்கு எப்படிப்பட்ட மோசமான வியாதி இருந்தாலும் அவர்கள்மீது இரக்கம் காட்டுகிறார்கள், மருந்து கொடுக்கிறார்கள். ஏதேனும் மோசமான காரியம் செய்துள்ளார்கள், அந்தக் கர்மத்தின் விளைவு தான் இது என்று புரிந்து கொள்கிறார்கள். பாபா சொல்கிறார் மாயை பிரவேசம் ஆவதால் மனிதர்கள் மூலமாக பாவகர்மங்கள் ஏற்படுகிறது. அவர்கள் மேலும் தூய்மையற்றவர்களாக ஆகி விடுகிறார்கள். ஐந்து விகாரங்களை மோசமானதாக புரிந்து கொள்கிறார்கள். ஆகையால்தான் சந்நியாசிகள் கூட வெளியேறி விடுகிறார்கள். தூய்மைக்கு மிகவும் மதிப்பு இருக்கிறது. நாம் முதலில் தேவதைகளை வணங்கினோம், பிறகு சந்நியாசிகளை வணங்கினோம் ஏனெனில் அவர்கள் தூய்மையாக ஆகிறார்கள் என்று புரிந்து கொள்கிறோம். நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. நன்றாகப் படித்து ஸ்ரீமத்படி நடந்து தூய்மையாகி தன்மீது தானே இரக்கம் காட்ட வேண்டும். ஒரு போதும் இரக்கமற்றவர்களாக ஆகக் கூடாது.
2. யார்மீதும் வெறுப்பு காட்டக் கூடாது. தந்தைக்கு சமமாக அன்புக்கடல் ஆக வேண்டும்.

வரதானம் : வாழ்க்கையில் தெய்வீக குணங்கள் என்ற மலர்களின் மலர்த்தோட்டம் மூலமாக மகிழ்ச்சியை (செல்வம் நிறைந்த) அனுபவம் செய்யக்கூடிய எப்போதும் மகிழ்ச்சியானவர் ஆகுக!

எப்போதும் மகிழ்ச்சியாக இருப்பது என்றால் அனைத்தும் நிறைந்திருப்பதாகும். முதலில் முட்களின் காட்டில் வாழ்க்கை இருந்தது. இப்போது மலர்களின் தோட்டமாக ஆகிவிட்டது. வாழ்க்கையில் எப்போதும் தெய்வீக குணங்களின் பூக்கள் என்ற மலர்த்தோட்டமாக உள்ளது. ஆகையால் யார் உங்களுடைய தொடர்பில் வந்தாலும் அவர்களுக்கு தெய்வீக குணங்கள் என்ற மலர்களின் நறுமணம் வந்து கொண்டே இருக்கும். மேலும் நம்முடைய மகிழ்ச்சியைப் பார்த்து அவர்கள் மகிழ்ச்சி அடைவார்கள், சக்தியின் அனுபவம் செய்வார்கள். மகிழ்ச்சி மற்றவர்களையும் சக்திசாலியாக ஆக்குகிறது மற்றும் மகிழ்ச்சியில் கொண்டு வருகிறது. ஆகையால் நாங்கள் எப்போதும் மகிழ்ச்சியானவர்கள் என்று நீங்கள் சொல்கிறீர்கள்.

சுலோகன் : யார் மாயையின் நீர்க்குமிழிகளைப் பார்த்து பயப்படுவதற்கு பதிலாக அதனோடு விளையாடுகிறார்களோ அவர்களே மாஸ்டர் சர்வசக்திவான் ஆவார்கள்.